


З. МҮСОЕВ, Ш. РАҲМОНОВ



ТАБИАТШИНОСӢ

(ОЛАМИ АТРОФИ МО)



СИНФИ

1

З. Мӯсоев, Ш. Раҳмонов

ТАБИАТШИНОСӢ

(ОЛАМИ АТРОФИ МО)

КИТОБИ ДАРСӢ БАРОИ СИНФИ 1-ум

Вазорати маориф ва илми

Ҷумҳурии Тоҷикистон

тавсия кардааст

Душанбе

«Полиграф Групп»

2015

ББК 20.1 Я72+74.264.4
М-97

З. Мӯсоев, Ш. Раҳмонов. **Табиатшиносӣ.**
(Китоби дарсӣ барои синфи 1). Душанбе,
«Полиграф Групп», 2015. 112 сах.

Мушовир - Маҳмадова Точинисо
Мухаррири илмӣ - Исоев Комил
Мухаррир - Саидамир Аминов

Истифодаи китоб

№	Ному насаби хонанда	Синф	Соли таҳсил	Ҳолати китоб (баҳои китобдор)	
				Аввали соли таҳсил	Охири соли таҳсил
1					
2					
3					
4					
5					

ISBN 978-99975-874-0-4

Моликияти давлат

© «Полиграф Групп», 2015

МУҚАДДИМА

Ҳамаи он чизҳое, ки мо мебинем ва моро ихота кардааст, олами атрофи мо номида мешавад. Мо бояд бо олами атроф хуб шинос бошем ва онро омӯзем. Ҳамеша кӯшиш намоем, ки олами атроф тозаю покиза бошад. Аз неъматҳои он бояд оқилона истифода барем. Доим нисбат ба табиати атроф муносибати ғамхорона дошта бошем.

Китоби дарсие, ки дар дасти шумост, ба омӯзиши олами атроф бахшида шудааст. Омӯзиши он имконият медиҳад, ки олами атрофро хуб дарк намоем ва нисбат ба он муносибати дӯстона ва оқилона дошта бошем.



Хонандагони азиз, агар хоҳед, ки дар бораи муҳити атроф бештар донед, бисёртар мушоҳида намоед. Барои пайдо кардани ҷавоб аз дигарон пурсед. Доим зери шиори «Ман мехоҳам донам» амал кунед.



Оё шумо медонед, ки ин расмҳо чӣ ном доранд?
Шумораи расмҳо чанд ададро ташкил медиҳанд?
Кадам расм ба шумо бештар писанд омад?
Расми писандомадаро тасвир кунед.

ВАТАНИ МО

Ватани мо Ҷумҳурии Тоҷикистон ном дорад. Ватан ҷоест, ки мо дар он таваллуд шудаем ва зиндагӣ мекунем. Барои тоҷикистониёне ҳам, ки дар хориҷи кишвар таваллуд шуда, кор ва зиндагӣ мекунанд, Тоҷикистон ватан аст.



ПАРЧАМИ ДАВЛАТИИ
ҶУМҲУРИИ ТОҶИКИСТОН



НИШОНИ ДАВЛАТИИ
ҶУМҲУРИИ ТОҶИКИСТОН

Рамзҳои давлатии Ҷумҳурии Тоҷикистонро номбар кунед. Парчами давлатии Ҷумҳурии Тоҷикистон аз кадом рангҳо иборат аст?

Дар Нишони давлатии Ҷумҳурии Тоҷикистон расми чӣҳо тасвир шудаанд?

Ватан монанди модар азиз аст. Тоҷикистон дорои кӯҳҳои баланд, обҳои мусоффо, обу ҳавои мусоид ва меваҳои ширин мебошад.



**Маҳалле, ки шумо зиндагӣ мекунад, шаҳр аст ё деҳа?
Маҳалли зисти худро дар варақ тасвир намоед.**

Пойтахти Ватани маҳбубамон – Тоҷикистон шаҳри Душанбе мебошад.



Қасри миллат



Китобхонаи миллӣ



Мучассамаи
Исмоили Сомонӣ




Мучассамаи
Абӯабдулло Рӯдакӣ

Пойтахти Ҷумҳурии Тоҷикистон чӣ ном дорад?
Дар бораи шаҳри Душанбе чӣ медонед?

ОИЛАИ МО

Падар, модар, бибӣ, бобо, бародар ва хоҳар шахсони наздиктарини мо буда, ҳама якҷоя оиларо ташкил медиҳанд.




Хоҳари падаратон ба шумо чӣ мешавад?
Бародари модаратонро шумо чӣ мегӯед?

Аъзoi оила якдигарро дӯст медоранд, ҳурмат мекунанд
ва ба якдигар ёрӣ мерасонанд.



Дар оилаи шумо чанд нафар зиндагӣ мекунад?
Шумо ба кадом корҳои падару модаратон ёрӣ мерасонед?

Дар оила калонсолон ба омӯзиши касбу ҳунарҳои гуногун
ёрӣ мерасонанд.



Шумо аз калонсолон кадом касбу ҳунаро омӯхтаед?
Боз кадом касбҳоро мехоҳед омӯzed?

Дар гузаронидани маросимҳо ҳамаи аъзои оила иштирок мекунанд.



Кӣҳо шахсони наздиктарини мо мебошанд?

ХОНА ВА МАКТАБИ МО

Хона ҳоест, ки мо дар он зиндагӣ мекунем.



Дар вараки сафед бинои истиқоматиатонро тасвир
намоед.



Ҳуҷраи хӯрокхӯрӣ



Ҳуҷраи хоб



Ҳуҷраи дарстайёрунӣ



Ҳуҷраи шустушӯӣ

Дар ҳуҷраҳои хӯрокхӯрӣ, хоб, дарстайёрунӣ ва шустушӯӣ шумо бо чӣ кор машғул мешавед?
Хонаи шумо аз кадом ҳуҷраҳо иборат аст?

Хонандагони азиз, дар мактаб мо таълиму тарбия гирифта, дӯстони нав пайдо мекунем.



**Пояи давлат намонад бе маориф устувор,
Давлати поянда хоҳӣ, рӯй ба мактаб биёр.**



Омӯзгор падари маънавии мо мебошад.



Дар мактаб синфхонаҳо, китобхона, майдончаю толори варзишӣ, ошхона, ҳоҷатхона ва ҷойи дастшӯӣ мавҷуд аст.



Толори варзишӣ



Синфхонаи компютерӣ



Китобхонаи мактаб



Ошхонаи мактаб



Толори фарҳангӣ



Синфхонаи фанни география

**Синф ва ҳуҷраҳои мактабро номбар кунед. Гуёед,
ки дар синф шумо кадом мавод ва таҷҳизот мавҷуданд.**

ДАР ОСМОН ЧӢ ҲАСТ?

Вақте ки рӯзона ба осмон менигарем, дар он абрҳо ё Офтобро мебинем.



Абрҳои қабатноки боронӣ



Абрҳои тӯдагӣ



Абрҳои пармонанд

Дар расмҳо чанд намуди абрро мебинед?
Дар маҳалле, ки зиндагӣ мекунед, шумо бештар
кадоме аз ин намуди абрҳоро мушохида кардаед?

Офтоб ситораест, ки аз худ гармӣ ва рӯшноӣ чудо мекунад.



**Офтоб чӣ гуна шакл дорад?
Дар маҳалли зисти шумо тулӯъ ва ғуруби Офтоб ба
кадом вақт рост меояд?**

Агар шабона ба осмон нигарем, Моҳ ва ситораҳоро мебинем. Моҳ ҳамсафари Замин мебошад. Барои ба Замин наздик буданаш Мохро ҳамсафари Замин меноманд. Дар Моҳ ҳаёт вучуд надорад, зеро дар он ҷо ҳаво нест.



Моҳ чӣ гуна шакл дорад? Дар варақ расми Мохро тасвир намоед.

Ситораҳо ҷисмҳои кайҳоние мебошанд, ки мисли Офтоб аз худ гармӣ ва равшанӣ мебароранд. Ситораҳо ҳаҷман гуногунанд.



Осмони ситоразор




Шумо дар бораи ситораҳо чӣ медонед?

ЧАРО ОФТОБ РҶЗОНА ВА МОҲ ШАБОНА НАМОЁН МЕШАВАНД?

Бе гармӣ ва равшании Офтоб дар рӯи Замин ҳаёт вучуд дошта наметавонад. Офтоб ситораи ба Замин наздиктарин ба ҳисоб меравад.





Тулӯи Офтоб



Ғуруби Офтоб


Бо тулӯи Офтоб рӯзи нав оғоз мегардад. Сахаргоҳон тулӯъ ва бегоҳӣ ғуруби Офтоб мушоҳида мешавад.

Дар натиҷаи даврзании Замин дар гирди меҳвари худ шабу рӯз ба вучуд меояд.



Рӯз аз шаб чӣ фарқ дорад?
Моҳ кай намоён мешавад?

Офтоб ситораи бузургест, ки дар атрофи он Замин ва дигар сайёраҳо давр мезананд.



Офтоб кай намоён мешавад?
Дар варак расми Офтобро тасвир намоед.

ЧАРО ШАКЛИ МОҲ ТАҒЙИР МЕЁБАД?


Моҳ худ равшанӣ надорад ва равшаниро аз Офтоб мегирад. Мо фақат он қисми Моҳро дар осмон мебинем, ки Офтоб онро равшан кардааст.



Тағйирёбии шакли Моҳ дар осмон

**Чаро дар Моҳ одамон зиндагӣ намекунанд?
Оё шумо чунин тағйирёбии шакли Моҳро дар осмон
мушоҳида кардаед?**


Пас аз расидани равшании Офтоб ба Моҳ он намоён мешавад.



Даврзании Моҳ

Ҳангоме ки Моҳ дар байни Офтоб ва Замин ҷойгир аст, мо онро намебинем. Ин марҳалаи Моҳи нав буда, Офтоб онро равшан карда наметавонад. Баъди якчанд рӯз Моҳ ҳаракат карда, ҷойи худро тағйир медиҳад. Як қисми хурди равшаншудаи он ба мисли доси борик намоён мегардад, ки онро аз Замин дидан мумкин аст.

Моҳ дар атрофи Замин ҳаракат мекунад. Он нисбат ба Замин дар тарафи муқобили Офтоб ҷой мегирад. Дар натиҷа Моҳ пурра равшан мегардад ва он дар шакли пурра дида мешавад. Бо сабаби ҳаракати Моҳ сатҳи равшаншудаи он кам шуда, ниҳоят аз назар ғойб мешавад.




Шаклҳои Моҳ

Барои чӣ шакли Моҳ тағйир меёбад?

САНГ ВА ХОК

Санг ҷисми сахт буда, шаклҳои гуногун дорад. Сангро дар сохтмон, истеҳсоли масолеҳи сохтмонӣ ва барои ороиш истифода мебаранд.



Сангҳои дар расм тасвиршуда аз якдигар чӣ фарк доранд?


Дар маҳалле, ки истиқомат мекунад, кадоме аз ин намуди сангҳо бештар вохӯранд?

Сангҳо ранг, сохт ва ҳаҷми гуногун доранд.


Санги фирӯза



Санги ахзар



Санги сулаймонӣ



Санг аз хок чӣ фарқ дорад? Аз санг чӣ месозанд?

Қабати ҳосилхези заминро *хок* меноманд. Хок рангҳои гуногун дорад.



Хок чист?
Дар маҳалле, ки зиндагӣ мекунад, кадоме аз ин намуди хок бештар аст?

Хокро барои кишти рустанӣ ва сохтани бино истифода мебаранд.

1. Ҷавоби чистонро ёбед:

Сару даҳон надорад,
Обу алаф меҳӯрад.



Хокро бо кадом мақсад истифода мебаранд?

РУСТАНИ

Рустани яке аз намудҳои организми зинда мебошад.
Рустаниҳо ба навъҳои дарахт, бутта ва алаф ҷудо мешаванд.



Дарахт



Бутта



Алаф (гиёҳ)

Дарахт, бутта ва алаф аз якдигар чӣ фарқ доранд?
Ба расмҳо нигоҳ карда, фарқи онҳоро шарҳ диҳед.

Рустаниҳо ба навъҳои ороишӣ ва мевадиханда ҷудо мешаванд. Кадоме аз ин рустаниҳо ороишӣ ва кадомашон мевадиханда мебошанд?



Дарахти арча



Дарахти себ



Лигустр



Марминҷон


Дар маҳалли Шумо дарахтҳои мевадиханда бисёр-ранд ё дарахтҳои ороишӣ?



Гандум



Лола



Гандум ва лола ба кадом навъи рустанӣ (дарахт, бутта, алаф) дохил мешаванд?

ПАРВАРИШИ ГУЛ

Тамошои гул ба мо ҳаловат бахшида, моро оромтабиат ва зебоипараст менамояд.



Гули ханчарӣ (кактус)



Анчибар



Ҳасратгул



Тутанцири каучукдор

Дар хона ва мактабатон кадоме аз ин навъи гул мавҷуд аст?

Кадоме аз ин гулҳо бароятон бештар писанд омад?

Дар варақ гули дӯстдоштаатонро тасвир намоед.

Оё шумо медонед, ки гул чӣ тавр месабзад?

Вақте ки тухмиро зери хок мекунем, баъд аз чанд муддат он ба неш задан сар мекунад.



Баъди якчанд рӯз рустанӣ аз хок берун мебарояд.



Барои дуруст сабзидани рустанӣ ба беҳи он хок рехта, об додан лозим аст.



Гул манбаи зебой ва ороиш мебошад. Бачаҳо, дар хонаи худ гул парвариш кунед!



**Барои чӣ гулро парвариш мекунанд?
Доир ба парвариши гул чӣ медонед?**

МЕВА ВА САБЗАВОТ

Анор, шафтолу, лиму, чормағз, хурмо, нок, ангур зардолу, pista, тут, олу ва себ мевахоеанд, ки дар Ватани азизамон Тоҷикистон мерӯянд.



Ба расмҳо нигоҳ карда, мевахоро номбар кунед.
Кадомашон хушк ва кадомашон тармеваанд?



Расми меваҳоро дар варақ тасвир намуда, ранг кунед.



Ананас



Банан



Норанҷ

Барои парвариши ин меваҳо обу ҳавои ватани мо мувофиқ нест.



Карам



Помидор



Картошка



Пиёз



Бодиринг



Сабзӣ

Номи ин сабзавот бо кадом ҳарф сар мешавад?
Дар расм чанд намуди сабзавот тасвир шудааст?

1



2



Фарқияти байни сабадхоро муайян намоед?

РАНГҲО ДАР ТАБИАТ

Дар табиат рангҳои гуногун мавҷуданд. Шумо кадом рангхоро медонед?



Ранги сурх

Ғайр аз помидор ва гелос боз кадом мева ва сабзавот ранги сурх дорад?



Ранги сиёҳ

Хонандагони азиз, кадом сарулибоси шумо ранги сиёҳ дорад?

Шумо кадоме аз ин рангхоро дӯст медоред?



Ранги зард

Бо истифода аз сурат муайян кунед, ки кадом меваҳо ранги зарддоранд?



Ранги сабз

Кадам меваю сабзавот ранги сабз доранд?



Ранги кабуд

Дар табиат кадом чиз ранги кабуд дорад?



Ранги сафед

Кадам ашёи хониши шумо ранги сафед дорад?

ҲАШАРОТ

Ҳашарот чонварҳои хурд мебошанд, ки шаш пой доранд.
Ҳашарот бештар дар фасли гармо ғайол мешаванд.



Кадоме аз ин ҳашаротро дидаед?
Дар варақ ҳарфҳоеро нависед, ки номи ҳашарот бо
онҳо оғоз мегардад?
Дар расм чанд намуди ҳашарот тасвир шудааст?
Аз рӯи расм чанд пой доштани ҳашаротро муайян
кунед.

Малах, шабзод, магас ва хомӯшак хашароти зарароваранд.



Малах



Шабзод



Магас



Хомӯшак

Ҳашароти зараррасон ба рустаниҳо, ҳайвонот ва инсон зарар мерасонанд.

Занбӯри асал, кирмаки пилла, момохолак ва гахвораҷун-
бон ҳашароти фоидаовар мебошанд.



Занбӯри асал




Момохолак

2. Ҷавоби чистонро ёбед:
Як хонаи танида,
Ҷӯро ҳама харида.




Кирмаки пилла



Ғахвораҷунбон

Ғашароти фоидаоварро хиғз карда, бо ҳашароти зараро-
вар бояд мубориға бурд.

Кадоме аз ин ҳашарот парвоз намекунад?
Сабаби парвоз накардани онҳо дар чист?



Расми занбӯри асал ва момохолакро дар варак
тасвир ва ранг кунед.

МОҶӢ ВА НАМУДҶОИ ОН

Моҳиҳо ҷонварҳои обие мебошанд, ки қисми зиёди танаи онҳо бо пулакчаҳо пӯшонида шудааст. Моҳиҳо дар дарё, кӯл, обанбор, баҳр ва уқёнусҳо зиндагӣ мекунанд.

Наҳанги сафед



Суфрамоҳӣ



Гулмоҳӣ



Сангмоҳӣ



Дар расмҳо чанд нави моҳӣ тасвир шудааст?
Ин моҳиҳо аз якдигар чӣ фарқ доранд. Дар варак
харфҳоеро нависед, ки номи ин моҳиҳо бо онҳо сар
мешавад.

Дар шароити хона низ моҳӣ парвариш карда мешавад.



3. Ҷавоби чистонро ёбед:

**Дорад даҳону забон надорад,
Сад чӯб занӣ, фиғон надорад.**

ОЛАМИ ПАРАНДАҲО

Парандаҳо ҳайвонҳои мебошанд, ки бадани онҳо бо пар пӯшонида шудааст.



Гунчишк



Зоғ



Пингвин



Шутурмурғ

Оё шумо медонед?

Шутурмурғ дар минтақаҳои гарм ва пингвинҳо дар минтақаҳои сард зиндагӣ мекунанд.

Кадоми аз ин парандаҳо дар Ватани азизамон Тоҷикистон зиндагӣ мекунанд?

Кадоми аз ин парандаҳо парвоз мекунанд?

Дар хона бештар мурғи марҷон, мурғобӣ, мурғ, тӯтӣ ва кабӯтар парвариш мекунанд.



Тӯтӣ



Мурғобӣ



Кабӯтар



Мурғи марҷон

Доир ба аҳамияти парандаҳои хонагӣ маълумот диҳед.


Номи ин парандаҳо бо кадом ҳарф сар мешавад?

Расми чанд намуди паранда дар ин ҷо тасвир шудааст?

Дар табиат парандаҳои гуногун хеле зиёданд.



Турна



Фароштурук



Уқоб



Эзорсурхак

Кадоме аз ин парандаҳоро дидаед?
Дар расм чанд навъи паранда тасвир шудааст?
Оё шумо медонед, ки парандаҳо кадом узвҳо
доранд?



Расми мурғи марҷон ва пингвинро дар варак тасвир намуда, ранг кунед.

ҲАЙВОНҲОИ ХОНАГӢ

Гов, гӯсфанд, буз, асп, хар, сағ, гурба ва мурғ хайвонҳои хонагӣ мебошанд.



Гов



Асп



Гурба



Хар



Буз



Гӯсфанд



Сағ

Кадам хайвонҳои хонагиро медонед?
Доир ба аҳамияти хайвонҳои хонагӣ маълумот
диҳед.

Бо истифода аз сурат муайян кунед, ки аз шири гов чихо тайёр мекунад?



4. Ҷавоби чистонро ёбед:

Ду дурбин, ду осмонбин,
Чор заминкӯб, як заминрӯб.

Барои рушди ҷисмонии одам хӯроки ширӣ аҳамияти калон дорад. Мо бояд мунтазам хӯроки ширӣ истеъмол намоем.

Муайян кунед, ки аз пашми буз ва гӯсфанд чӣ тайёр мекунанд?





Уштур, асп ва хар чй вазифахоро ичро мекунанд?

Мурғ ба мо тухм медиҳад. Гӯшти мурғро истеъмол мекунем.



Саг дӯсти инсон буда, хонаро посбонӣ мекунад.
Гурба мушхоро дошта мехӯрад.



Кадам ҳайвонҳои хонагӣ ду ва кадомашон чор пой доранд?

ҲАЙВОНОТИ ВАҲШӢ (ЁБОӢ)

Ҳайвонҳоеро, ки дар табиат дур аз инсон зиндагӣ меку-
нанд, *ҳайвонҳои ёбӣ* меноманд.



Рӯбоҳ



Гург



Санҷоб



Паланг

Қадоме аз ин ҳайвонҳои ёбиро дидаед?
Ҳайвоноти ёбӣ аз ҳонагӣ чӣ фарқ доранд?

5. Ҷавоби чистонро ёбед:
Аз кӯҳ баромад мири ганда,
Сар то қадамаш чомаю чанда.



Шер



Гӯрхар



Фил



Маймун

Шер шоҳи ҳайвонот мебошад.
Фил дар минтақаҳои гарм зиндагӣ мекунад.



Хирси малла



Гӯсфанди кӯҳӣ



Харгӯш



Заррофа

Дар варақ ҳарфҳоеро нависед, ки номи ин ҳайвонҳои ёбӣ бо онҳо сар мешавад.

Расми чанд намуди ҳайвони ёбӣ дар ин ҷо тасвир шудааст?

ТАБИАТРО ДҶҶСТ ДОРЕД

Табиат манбаи ҳаёт мебошад. Бе табиат ҳаёт вучуд надорад.



Табиат талаботи инсонро бо хӯрок ва либос қонеъ мекунад. Табиатро мо бояд дҷҶст дорем ва муҳофизат намоем.

Аз шикастану буридани дарахт, ифлос кардани об,
поймол намудани алафҳо, партофтани партов ва нобуд сохтани
хайвонҳо табиат зарари зиёд мебинад.





Дӯстдории табиатро чӣ гуна мефаҳмед?
Барои ҳифзи табиат чӣ кор кардан лозим аст?

БОРОН ВА БАРФ

Бо гарм шудани ҳаво обҳои дарё, кӯл, баҳр ва уқёнус бухор мешаванд. Дар вақти хунук шудани ҳаво обҳои бухоршуда дар шакли борон ва барф ба замин меборанд.



Борон ва барф манбаи оби ошомидани мебошанд. Абрхое ҳастанд, ки аз онҳо борон ва барф меборад.



Борон ва барф дар баландиҳо ба вучуд меоянд.


Кӯлу дарёҳо аз борон ва барф сарчашма мегиранд.



**Борон ва барф чӣ аҳамият доранд?
Аз барф чӣ сохтан мумкин аст?
Борон аз барф чӣ фарқ дорад?**

ТИРУКАМОН ЧӢ ГУНА БА АМАЛ МЕОЯД?

Тирукамон дар натиҷаи дар як вақт боридани борон ва нурафкании Офтоб ба вучуд меояд.



Дар шаршараҳо низ тирукамонро мушоҳида кардан мумкин аст.



Тирукамон аз рангҳои сурх, норинҷӣ, зард, сабз, кабуд, нилобӣ ва нофармон таркиб ёфтааст.



Оё шумо тирукамонро дидаед?
Тирукамон аз кадом рангҳо иборат аст?
Дар варақ расми тирукамонро тасвир кунед.

ЧАРО МО ШАБ ХОБ МЕКУНЕМ?

Рӯз равшан мебошад ва барои кор кардан мувофиқ аст. Инсон рӯзона қувваи зиёд сарф мекунад ва хаста мешавад. Ӯ барои барқарор кардани қувваи сарфшуда шаб хоб мекунад.



**6. Ҷавоби
чистонро ёбед:**
Аз кӯҳ вазнинтар,
Аз асал ширинтар.



Ба расмҳо бодикқат нигоҳ кунед. Муайян кунед,
ки кадоме аз онҳо ҷойи хобашонро дуруст интихоб
кардаанд?

Ҳайвонҳои хонагӣ ва қисми зиёди ҳайвонҳои ёбӣ низ шаб хоб мекунанд.



Ҳамаи мо шабона хоб мекунем. Аммо кормандони баъзе аз соҳаҳо барои нигоҳ доштани сулҳу субот, ҳимояи сарзамин, пешгирӣ намудани ҳодисаҳои нохуш шабона хоб намекунанд. Ба расмҳо бодикқат нигоҳ карда муайян кунед, ки кормандони кадом соҳаҳо шабона машғули коранд?



Аз ҷонварони ёбӣ бум ва кӯршабпарак рӯзона хоб карда, шабона ба ҷустуҷӯи хӯрок мебароянд.



БАРОИ ЧӢ МЕВАЮ САБЗАВОТРО ЗИЁД ИСТЕЪМОЛ КАРДАН ЗАРУР АСТ?

Мева ва сабзавот организми инсонро бо витаминҳо (ғизои барои организм зарурӣ) таъмин мекунад. Истеъмоли мева ва сабзавот организмро мустаҳкам мекунад ва инсон кам бемор мешавад.

Мева + Сабзавот = Саломатӣ



Мева



Сабзавот

Мева ва сабзавотро ҳамеша пеш аз хӯрдан бо оби тоза шустан лозим аст.

Мева ва сабзавот дар таркибашон витаминҳои фоидовар доранд.



Витамины

A

7. Цавоби чистонро ёбед:

Меҳи заррин,
Тағи замин.



Витамины

B




Витамины

D

8. Цавоби чистонро ёбед:

Мурғи сафед,
Гирд-гирди бед.



Витамины

C




Бо камшавии витаминҳо дар инсон сардари, беҳолӣ ва чархзании сар мушоҳида мегардад. Ҳамеша мева ва сабзавотро истеъмол кунед.

ШУСТАНИ ДАСТУ РҶӢ ВА ДАНДОНҲО ЧӢ АҲАМИЯТ ДОРАД?

Дар вақти бозӣ кардан ба дастони мо ҳар гуна микробҳо мечаспанд. Барои нест кардани микробҳо бояд дасту рӯямонро бо собун шӯем. Дар байни дандонҳо хӯрок боқӣ мемонад ва баъди шустани дандонҳо онҳо нест мешаванд. Дандонҳоро сахар ва шаб пеш аз хоб мешӯянд.

Тарзи дуруст шустани даст чунин аст:



**Шустани дасту рӯӣ чӣ аҳамият дорад?
Дандонҳоро дар як рӯз чанд маротиба шустан
лозим аст?**

Тарзи дурусти дандоншӯй чунин аст:



Тарзи дуруст шустани дандонҳоро машқ кунед.



Шахсе, ки дасту рӯй, дандон ва баданаширо намешӯяд, тез-тез бемор мешавад.

ТОЗАГӢ ГАРАВИ САЛОМАТИСТ

ТозагӢ гарави саломатӢ мебошад. Агар мухити атроф ифлос бошад, одам ба ҳар гуна бемориҳо гирифтормешавад.



Агар об ифлос шавад, мохӣҳо нест мешаванд. Ҳаво ифлос шавад, нафаскашии организмҳои зинда душвор мегардад. Аз ин рӯ мо бояд ҳамеша мухити атрофро тоза нигоҳдорем.

Тозагии мухити атроф аз хонаи истиқоматӣ оғоз мегардад.



Оё шумо дар тоза кардани хона ба модари худ ёрӣ мерасонед?

Барои тоза кардани хона кадом асбобу анҷом лозим аст?



Шумо дар тозагии муҳити атроф чӣ ҳисса гузошта метавонед?



АСБОБУ АШЌИ РЌЗГОР ДАР КАДОМ ХОЛАТ МЕТАВОНАНД ХАТАРНОК БОШАНД?

Он *асбоб ва ашЌе*, ки мо дар хона истифода мебарем, *асбоб ва ашЌи* рЌзгор ном доранд.



Бухорї



Мошинаи ҶомашЌї



Дарзмол



Ҷангkашак



Оинаи нилгун

Ин асбобҳои рЌзгор барои Ҷї лозиманд?
Шумо боз кадом асбобҳои рЌзгорро медонед?



Ҳамаи ашѐи рӯзгор дар ҳолати нодуруст истифода бурдан хатарноканд. Пеш аз истифода бурдани асбоб ва ашѐи рӯзгор аввал аз калонсолон тарзи дуруст истифода бурдани онро омӯзед.



**Табар, болға ва арраро дар кучо истифода мебаранд?
Сӯзан, қайчӣ ва корд барои чӣ лозим аст?**

ЛИБОС ВА НАМУДҶОИ ОН

Ҳар як соҳаи фаъолияти инсон ба истифодаи либоси махсус ниёз дорад. Аз ин лиҳоз либосҳо гуногунанд.

Аввалин либосҳо аз пӯсти ҳайвонот, пӯст ва барги дарахт омода карда мешуданд.





Аҳли хонаводагон бештар кадоме аз ин либосҳои миллиро истифода мекунанд?



Ин либосхоро кормандони кадом соҳа истифода мебаранд?

Либос боз ба кадом навъҳо чудо мешавад?

Ба шумо бештар кадом либос писанд омад?


Вобаста ба фасли сол либосҳо низ тағйир меёбанд.



Кадоме аз ин либосҳо тобистона ва кадомашон зимистона мебошанд?

ДУЧАРХА ДАР КУЧО ИХТИРОЪ ШУДААСТ?

Дучарха зиёда аз ду аср пеш дар Аврупо ихтироъ шудааст. Аввалин дучархаҳоро аз чӯб сохта буданд. Онҳо бо роҳи ба замин гузоштани пой ба ҳаракат дароварда мешуданд.



Баъдан дучархаро аз филиз (метал) сохтанд ва ба онҳо қисми ҳаракатдиҳанда васл карданд.



Ин дучархаҳо аз якдигар чӣ фарқ доранд?

Дучарха аз қисмҳои гуногун иборат аст.



Боз кадом қисмҳои дучархаро медонед?

НЕРУИ БАРҚ ДАР КУЧО БА ВУЧУД МЕОЯД?

Қое, ки дар он неруи барқ ба вучуд меояд, неругоҳ ном дорад. Бо қувваи об неруи барқ ҳосил мешавад.



Неругоҳи барқии обӣ

Бо сӯхтани сӯзишворӣ ва неруи шамол (бод) низ неруи барқ ҳосил мешавад.



Неругоҳи барқии бодӣ



Неругоҳи барқии аловӣ

Аз гармии Замину Офтоб низ қувваи барқ ҳосил мешавад.



Неругоҳи барқии геотермалӣ




Неругоҳи барқии офтобӣ

Қувваи барқ хавфнок аст. Бо он ҳеҷ гоҳ бозӣ накунед!



Хати интиқоли неруи барқ
бо шиддати баланд



Истифодаи неруи барқ
дар хона

Бо симҳои барқ бозӣ накунед ва ба ҷойи лучи ноқил ҳеҷ гоҳ даст назанед!

Неруи барқ дар кучо ҳосил мешавад?
Шумо ка-доме аз ин навъи неругоҳро дидаед?

АҲАМИЯТИ ОИНАИ НИЛГУН ВА ТЕЛЕФОН

Ба воситаи оинаи нилгун мо филми тасвирӣ, музикӣ, чорабиниҳои варзишӣ ва барномаҳои гуногунро тамошо карда, бо навигариҳои олам шинос мешавем.



1936



1950



1960



1980



1990



1997



2015

Дар хонаатон кадоме аз ин навъи оинаи нилгун мавҷуд аст?
Доир ба аҳамияти оинаи нилгун маълумот диҳед.

Аз меъёр зиёд тамошо намудани оинаи нилгун ба саломатии инсон зарар мерасонад.



Ба расм бодикқат нигоҳ карда гӯед, ки кадоме аз ин кӯдакон оинаи нилгунро дуруст тамошо мекунад?

Оинаи нилгун бе моҳвора нишон намедиҳад.



Дар хонаатон кадоме аз ин навъи моҳвора мавҷуд аст?

Телефонҳо ба навъҳои ҳамаҷиба (мобилӣ) ва хонагӣ ҷудо мешаванд.



Аз расм муайян кунед, ки кадоме аз ин телефонҳо мобилӣ ва кадомашон хонагӣ мебошанд?

Дар телефон суханро бо «Лаббай!», «Дуруд!», «Ассалому алайкум!» оғоз карда, пеш аз ба итмом расидани гуфтугӯ хайрухуш намудан лозим аст.



Истифодаи зиёди телефони мобилӣ ба саломатии инсон зарардор аст.

Телефон бо кадом мақсадҳо истифода мешавад?

НАҚШИ КОМПЮТЕР ДАР ҲАЁТИ ИНСОН

Компютер асбобест, ки кори инсонро осон мегардонад. Дар компютер навиштан, расм кашидан, мусиқӣ гӯш кардан, таҳияи лоиҳаи биноҳои гуногун, тамошои кинофилмҳо ва пайдо намудани ҳама гуна маълумот мумкин аст.



Монитор



Монитор



Блоки системавӣ



Сканер



Муш



Баландгӯяк



Гӯшдорак



Принтер

Шумо бо компютер кор карда метавонед?
Доир ба қисмҳои компютер чӣ маълумот доред?
Компютер чӣ аҳамият дорад?

Дар назди компютер бисёр нишастан ба саломатии шахс зарар дорад. Пас аз вақти муайяни кор бо компютер дам гирифтани зарур аст.



Компютерро ҳама вақт бо мақсади таълим ва омӯзиш истифода баред.

НАҚЛИЁТИ АВТОМОБИЛӢ ВА ҚАТОРА

Автомобил ва қаторра барои кашонидани борҳои гуногун ва мусофирон истифода мешавад.



Қаторра аз автомобил чӣ фарқ дорад?

Нақлиёти автомобилӣ бо сӯзишворӣ (бензин, газ, солярка) ва қувваи барқ ҳаракат мекунад.



Ин автомобилҳо аз якдигар чӣ фарқ доранд?



Автобус



Автомобили сабукрав



Автомобили боркаш



Автомобили ёрии тиббӣ

Қадоме аз ин навъи нақлиётҳоро дидаед?
Ин нақлиётҳо дар қучо истифода мешаванд?

Нақлиёти роҳи оҳан бо сӯзишворӣ ва қувваи барқ ҳаракат мекунад.



Аввалин қатор



Қатори боркаши
бо сӯзишворӣ ҳаракаткунанда



Қатори боркаши
бо сӯзишворӣ ҳаракаткунанда



Қатори мусофиркаши
бо барқ ҳаракаткунанда

Қадоме аз ин навъи қатораро дидаед?
Дар варақ расми онро тасвир намоед.

ЧАРО КИШТӢ ВА ТАЙӢРА МЕСОЗАНД?

Киштиро нақлиёти обӣ ва тайёраро нақлиёти ҳавоӣ меноманд. Киштӣ ва тайёра бештар барои кашонидани мусофирон ва борҳои гуногун истифода мешаванд.



Тайёра (нақлиёти ҳавоӣ)



Заврақ (нақлиёти обӣ)



Чархбол (нақлиёти ҳавоӣ)



Киштӣ (нақлиёти обӣ)

Қадоме аз ин нақлиёти обӣ ва ҳавоиро дидаед?
Киштӣ аз тайёра чӣ фарқ дорад?

Нақлиёти обӣ дар дарё, кӯл, баҳр ва уқёнус ҳаракат мекунад.



Киштии бодбонӣ



Киштии мусофиркаш



Киштии боркаш



Заврақи муҳаррикдори варзишӣ



Заврақи муҳаррикдор



Заврақи муҳаррикдори сайёҳӣ

Кишті аз заврақ чӣ фарқ дорад?
Киштиҳо бо кадом мақсад истифода мешаванд?

Нақлиёти ҳавоӣ барои кашонидани мусофирон, бор, нигоҳдории сулҳу субот ва ҳимояи марзу бум истифода мешавад.



Тайёраи варзишӣ



Тайёраи ҳарбӣ



Тайёраи боркаш



Тайёраи мусофиркаш

Ин тайёраҳо аз якдигар чӣ фарқ доранд?
Гӯед, ки тайёраҳо бо кадом мақсад истифода
мешаванд?

Чархбол низ наклиёти ҳавоӣ мебошад.



Чархболи варзишӣ



Чархболи боркаш ва мусофиркаш

Кадоме аз ин навъи чархболро дидаед?
Ин чархболҳо аз якдигар чӣ фарқ доранд?
Фарқи тайёра ва чархболро шарҳ диҳед.

ФАСЛҲОИ СОЛ

Бо сабаби дар давоми сол тағйир ёфтани нуру гармидиҳии Офтоб фаслҳои сол иваз мешаванд. Фаслҳои сол бо хусусиятҳои худ аз якдигар фарқ мекунанд. Як сол аз чор фасл иборат аст.

ЗИМИСТОН

декабр
январ
феврал

БАҲОР

март
апрел
май

ТОБИСТОН

июн
июл
август

ТИРАМОҲ

сентябр
октябр
ноябр

Фаслҳои солро номбар кунед. Фаслҳои сол аз якдигар чӣ фарқ доранд?
Барои чӣ фаслҳои сол тағйир меёбанд?
Дар варақи сафед фасли соли дӯстдош-таатонро тасвир намоед.

Вобаста ба фасли сол табиат тағйир меёбад. Дар сурат чор фасли сол тасвир шудааст. Аз расм истифода бурда, фаслҳои солро муайян кунед.



Дар кадом фасли сол барф меборад?
Дар кадом фасли сол рустани гул мекунад?
Дар кадом фасли сол меваҳо мепазанд?
Дар кадом фасли сол ранги баргҳо зард мешавад?
Шумо кадом фасли солро дӯст медоред?

Вобаста ба фаслҳои сол либос ва шугли кӯдакон низ тағйир меёбад.



Шумо дар кадом фасли сол ба дунё омадаед?
Таътил дар кадом фасли сол аст?

КАСБ ВА ИНТИХОБИ ОН

Дар ҷомае касбҳои гуногун мавҷуд аст. Ҳамаи касбҳо заруранд.

Шумо кадом касбҳоро медонед?



Кадоме аз ин касбҳо ба шумо писанд аст?

Мураббӣ



Омӯзгор




Духтур



Варзишгар



Кайҳоннавард



Сартарош



Шумо калон шавед, кадоме аз ин касбҳоро интихоб мекунед?

Ронанда



Ошпаз



Фурӯшанда



Соҳтмончӣ



Корманди бозрасии давлатии автомобилӣ



Челонгар



Шумо боз кадом касбҳоро медонед?

ҶАВОБИ ЧИСТОНҲО


1. Хок



2. Кирмаки
пилла



3. Моҳӣ



4. Гов



5. Шер



6. Хоб



7. Сабзӣ



8. Занбурӯғ



ЛУҒАТ

А

Ангур-як навъи тармеваи ширин аст.

Автобус-нақлиёти автомобилиест, ки бо сӯзишворӣ кор карда, мусофир мекашонад.

Б

Баҳор-фасли соли, ки табиат бедор шуда, ҷомаи сабз ба бар мекунад.

Бутта-як навъи рустаниест, ки пояи асосӣ надорад ва танаи он асосан аз беҳаш шоха меронад.

В

Ватан-ҷоест, ки мо дар он таваллуд шудаем ва зиндагӣ мекунем. Барои тоҷикистониёне ҳам, ки дар хориҷи кишвар таваллуд шуда, кор ва зиндагӣ мекунад, Тоҷикистон ватан аст.

Витамин-ғизои барои организм зарурӣ мебошад.

Г

Гиёҳ(алаф)-рустаниест, ки пояи сабзи сероб дорад.

Гул - узви рустании хушбӯест, ки рангҳои гуногун (сафед, гулобӣ, сурх, бунафш ва ғайра) дорад.

Д

Дарахт-рустании калонҳаҷмест, ки танаи чӯбшудаи бисёрсола дорад.

Дарё-ҷараёни табиӣ обие, ки дар маҷрои ҳосилкардаи худ ҷорӣ мешавад.

З

Зимистон-фасли соли, ки табиат хоб карда, ҷомаи сафед ба бар мекунад.

Замин-сайёраест, ки дар он ҳаёт вучуд дорад.

И

Инсон-мавҷудоти зиндаи соҳибхирад.

К

Корд-ашёи рӯзгорест, ки аз филиз ва чӯб сохта мешавад.

Касб-фаъолияти меҳнатӣ ё шуғли инсон.

М

Мактаб-муассисаи таълимие, ки дар он кӯдакон ва наврасон таълиму тарбия мегиранд.

Мурғ-хайвони хонагие, ки танай он бо пар пӯшонида шудааст.

Н

Неругоҳи барқии геотермалӣ - неругоҳи бо гармии дохили Замин амалкунанда.

Наботот-кулли рустаниҳое, ки дар табиат мерӯянд.

О

Олами атроф - бино, нақлиёт, дарё, кӯлҳо, алаф, дарахт, буттаҳо, ҳайвонот, парандаҳо, кӯҳҳо, Офтоб, ситораҳо, Моҳтоб, абрҳо, асбобҳои рӯзгор ва дигар чизҳои, ки мебинем.

Об-моддаи беранги табиӣ, ки дар табиат бо шаклҳои моеъ, сахт ва буғ вомехӯрад.

Офтоб-ситорае, ки аз худаш гармӣ ва равшанӣ мебарорад.

Р

Реша-узви рустание, ки дар қабати хок ҷойгир шудааст. Реша рустаниро мустаҳкам нигоҳ дошта, аз хок об ва дигар моддаҳои ба рустанӣ заруриро ҷаббида мегирад.

Т

Тиранмоҳ-фасли соле, ки барги қисми зиёди рустаниҳо рехта, табиат ба зимистонгузаронӣ омодагӣ мебинад.

У

Уқоб-парандаи ваҳшиё, ки танай он бо пар пӯшонида шудааст.

Ф

Фасли сол-як қисми сол, ки хусусиятҳои ба худ хосро дорад.

Ҳ

Ҳарбуза-меваи серобу сершираи кишоварзӣ.

Ҳ

Ҳаво-омехташавии газҳо (азот, оксиген, газҳои ангидриди карбон).

Ш

Шамол-ҳаракати ҳаво.

Я

Ях-об дар ҳолати сахтӣ.

МУНДАРИЧА

Муқаддима	3
Ватан мо	5
Оилаи мо	8
Хона ва мактаби мо	12
Дар осмон чӣ ҳаст?.....	17
Чаро Офтоб рӯзона ва Моҳ шабона намоён мешавад?.....	21
Чаро шакли Моҳ тағйир меёбад?.....	24
Санг ва хок	27
Рустанӣ	31
Парвариши гул	34
Мева ва сабзавот	37
Рангҳо дар табиат	41
Ҳашарот	44
Моҳӣ ва намудҳои он	48
Олами парандаҳо	50
Ҳайвонҳои хонагӣ.....	54
Ҳайвоноти ваҳшӣ (ёбой).....	59
Табиатро дӯст доред	62
Борон ва барф	64
Тирукамон чӣ гуна ба амал меояд?.....	66
Чаро мо шаб хоб мекунем?.....	68
Барои чӣ меваю сабзавотро зиёд истеъмол кардан зарур аст?.....	71
Шустани дасту рӯй ва дандонҳо чӣ аҳамият дорад?.....	74
Тозагӣ гарави саломатист	76
Асбобу ашӣи рӯзгор дар кадом ҳолат метавонад хатарнок бошад?.....	79
Либос ва намудҳои он	81
Дучарха дар кучо ихтироъ шудааст?.....	85
Неруи барқ дар кучо ба вучуд меояд?.....	87
Аҳамияти оинаи нилгун ва телефон	89
Нақши компютер дар ҳаёти инсон.....	92
Нақлиёти автомобилӣ ва қатора	95
Чаро киштӣ ва тайёра месозанд?.....	99
Фаслҳои сол	103
Касб ва интиҳоби он	106
Чавоби чистонҳо.....	108
Луғат	109

МУСОЕВ Зайниддин, РАҲМОНОВ Шамшод

ТАБИАТШИНОСӢ

(ОЛАМИ АТРОФИ МО)

(Китоби дарсӣ барои синфи 1)

Мушовир - Маҳмадова Тоҷинисо

Муҳаррири илмӣ - Исоев Комил

Муҳаррир - Саидамир Аминов

Дизайн ва ороиш - Мирзоев Фурқат

Саҳифабанд - Норматов Шокир

Чопи компютерӣ - Муллобоев Ҳошим

Ба матбаа 03.08.2015 супорида шуд. Ба чоп 17.09.2015 иҷозат дода шуд.

Андозаи 70x90 1/16. Коғазӣ офсет. Чопи офсет.

Ҷузъи чопӣ 7. Адади нашр 200 000 нусха.

Ҳаҷмаш 7 ҷузъи чопии аслӣ.

Дар ҶДММ «Полиграф Групп» чоп шудааст.

ISBN 987-99975-874-0-4



9 789997 587404

